

## اللہ کے گھر پہنچ کر

سید مناظر احسن گیلانی

بیت اللہ کے جوار میں

طواف و سعی سے فارغ ہونے کے بعد جب رباط پہنچا، اور قیام و طعام کے لطم کا سوال اٹھا، تو خاکسار نے رفیقوں سے عرض کیا کہ نامناسب نہ سمجھا جائے تو اس بندے کو پروانہ آزادی عطا فرما دیا جائے۔ پوچھا گیا، تیرا مطلب کیا ہے؟ عرض کیا گیا کہ میرے لیے نہ قیام ہی کی فکر کیجیے نہ طعام کی۔ دل یہ چاہتا ہے کہ چند دن کے لیے میرا مرحوم کے شعر کی لذت حاصل کروں۔ یعنی۔

ہو گا کسی دیوار کے سائے تلے میرا کیا کام محبت سے اس آرام طلب کو  
میری آرام طلبی نے یہ تجویز پیش کی ہے کہ صرف شطرنجی اور تکیے لے کر یہ دو تین دن جو  
آغاز مناسک کے لیے باقی ہیں ان کو حرم ہی کے کسی گوشہ میں گزار دوں۔ یہ تجویز دماغ میں  
مختلف وجوہ سے آئی۔ زمانہ وہ آگیا تھا کہ چاروں طرف سے حجاج کھنچ کھنچا کر مکہ معظمہ میں جمع  
ہو چکے تھے۔ لاکھوں لاکھ کی اس بھیڑ میں سب سے بڑی محرومی اپنی یہ محسوس ہوتی تھی کہ براہ  
راست حجر اسود کی تَقْبِيلُ و نَسَس (یعنی بوسہ دینے) کی آرزو دل ہی دل میں رہی جاتی تھی۔

خیال آتا تھا کہ از آدم تا خاتم، حضرات انبیا علیہم السلام کے دست مبارک کی قائم مقامی  
جو پتھر کر رہا ہے، ان بزرگوں کی تَقْبِيلُ و نَسَس سے خانہ کعبہ کا یہ پتھر مشرف ہے۔ اس کو چومنا،  
اور اس پر ہاتھ رکھ کر کلمہ شہادت و دعوت کے عہد و میثاق کی تجدید کی تمنا دل کو تڑپا رہی  
تھی۔ **بَدَّ اللَّهُ لَوْفَ اَبْدِيهِمْ** کا قرآنی اشارہ حوصلہ میں اور بلندی پیدا کرتا تھا۔ صحیح حدیثوں میں  
پڑھا تھا کہ کعبہ کی دیوار کا یہ پتھر، آسمان و زمین کے خالق و مالک کا بیہین اور سیدھا ہاتھ ہے۔ اللہ  
اللہ! اللہ کا داہنا ہاتھ بڑھا ہوا تھا، وہی ہاتھ جو اول سے آخر تک سارے انبیا کے مبارک و مقدس

# نئی طبوعات

**فقہی انسائیکلو پیڈیا**  
**موسوعہ فقہ حضرت عثمان**  
 حضرت عثمان رضی اللہ تعالیٰ عنہ کی فقہی آراء کا مجموعہ  
 تصنیف: ڈاکٹر عباس ظہری  
 ترجمہ: ایف اے اقبال قرنی  
 صفحات: ۴۲۰  
 قیمت: روپے ۴۲۰

**فقہی انسائیکلو پیڈیا**  
**موسوعہ فقہ حضرت ابو بکر**  
 حضرت ابو بکر صدیق رضی اللہ عنہ کی فقہی آراء کا مجموعہ  
 تصنیف: ڈاکٹر عباس ظہری  
 ترجمہ: مولانا عبدالقیوم  
 صفحات: ۲۷۹  
 قیمت: روپے ۲۷۹

**فقہی انسائیکلو پیڈیا**  
**موسوعہ فقہ حضرت عبداللہ بن مسعود**  
 حضرت عبداللہ بن مسعود رضی اللہ تعالیٰ عنہ کی فقہی آراء کا مجموعہ  
 تصنیف: ڈاکٹر عباس ظہری  
 ترجمہ: مولانا عبدالقیوم  
 صفحات: ۶۰۴  
 قیمت: روپے ۶۰۴

**فقہی انسائیکلو پیڈیا**  
**موسوعہ فقہ حضرت علی**  
 حضرت علی کرم اللہ وجہہ الکریم کی فقہی آراء کا مجموعہ  
 تصنیف: ڈاکٹر عباس ظہری  
 ترجمہ: مولانا عبدالقیوم  
 صفحات: ۸۱۳  
 قیمت: روپے ۸۱۳

**فقہی انسائیکلو پیڈیا**  
**موسوعہ فقہ حضرت عمر**  
 حضرت عمر فاروق رضی اللہ تعالیٰ عنہ کی فقہی آراء کا مجموعہ  
 تصنیف: ڈاکٹر عباس ظہری  
 ترجمہ: مولانا عبدالقیوم  
 صفحات: ۷۰۸  
 قیمت: روپے ۷۰۸

**عورت مہربان کشمکش میں**  
 مصنف: مولانا نعیم صدیقی  
 صفحات: ۳۰۸  
 قیمت: روپے ۱۱۳/۰۰

**صدائے رستاخیز**  
 بیحد دلنشین بیحد موزوں کے ۱۹۲۵ء کے جلسے اور مضامین  
 جمع و ترتیب: مولانا نعیم احمد جامی  
 صفحات: ۵۴۴  
 قیمت: روپے ۱۵۷/۰۰

**بوسنیا** مولانا نعیم احمد جامی  
 تاریخ، جغرافیہ، داستان جہاد  
 صفحات: ۲۵۶  
 قیمت: روپے ۷۵/۰۰

**مسلم دنیا (۲۵-۳۰)**  
 ۱۹۹۱-۹۲ء  
 بیلابیل کے موضوعات پر مبنی  
 زبان اسلام کے سب سے زیادہ حالات واقعات کا سرچ  
 صفحات: ۵۳۰  
 قیمت: روپے ۱۵۷/۰۰

**بانگ سحر** مولانا نعیم احمد جامی  
 بیحد دلنشین بیحد موزوں کے ۱۹۲۷ء کے جلسے اور مضامین  
 سفید کاغذ کھنڈوں پر لکھ کر جمع کیا گیا  
 صفحات: ۴۴۴  
 قیمت: روپے ۱۳۷/۰۰

**حُرمتِ سود** مولانا نعیم احمد جامی  
 مذاہب شرقی و غربی کے سود خاندانوں کا مفصل جواب  
 مولانا نعیم احمد جامی  
 صفحات: ۱۱۶  
 قیمت: روپے ۳۵/۰۰

**یادگار لمحات** مولانا نعیم احمد جامی  
 مولانا ابوالاعلیٰ مودودی کی وفات میں گویا ہونے والے  
 یادگار لمحات اور یادداشتیں  
 صفحات: ۴۰۸  
 قیمت: روپے ۹۴/۰۰

**آفتاب تازہ** مولانا نعیم احمد جامی  
 بیحد دلنشین بیحد موزوں کے گذشتہ جاریہ تحریروں  
 صفحات: ۴۵۶  
 قیمت: روپے ۱۳۵/۰۰

**ہندوستان کی پہلی اسلامی تحریک**  
 مصنف: مولانا سعید عالم ندوی  
 صفحات: ۲۰۶  
 قیمت: روپے ۵۱/۰۰

**اقبال کا شعاعہ نوا**  
 تصنیف: نعیم صدیقی  
 صفحات: ۳۳۳  
 قیمت: روپے ۹۷/۰۰

**جسوع نور** مولانا نعیم احمد جامی  
 سید ابوالاعلیٰ مودودی  
 جمع و ترتیب: مولانا نعیم احمد جامی  
 صفحات: ۳۶۰  
 قیمت: روپے ۹۷/۰۰

**ہندوستانی مفسرین اور ان کی تفسیریں**  
 مصنف: ڈاکٹر سید محمد رفیع  
 صفحات: ۴۰۸  
 قیمت: روپے ۸۴/۰۰

ہاتھوں پر تھا۔ جی چاہتا تھا کہ اسی کے ساتھ لپٹ جاتوں، پکڑ لوں اس ہاتھ کو، کہ پھر وہ ہاتھ سے نہ چھوٹے۔

لیکن انسانوں کا طوفان تھا جو اس پتھر کے ارد گرد ٹھانٹھیں مار رہا تھا۔ گھسنے والے، بھیڑ کو چیرتے پھاڑتے سنگِ اسود تک پہنچنے کی کوششوں میں، ایسا معلوم ہوتا تھا کہ سب کچھ کھو بیٹھے ہیں، گویا خواجہ حافظ کی مشہور غزل کے اشعار مجسم ہو کر سامنے کھڑے تھے، فرماتے ہیں۔

چہ رہ بودائیکہ زد در پردہ مُطرب کہ می رقصند باہم مست و ہوشیار  
ازیں افیوں کہ ساقی در سے انگند حریفان را نہ سرماند نہ دستار  
مطرب نے پردہ ساز پر کیسی لے چھیڑی، کہ دیوانہ اور ہوشیار سب رقص میں آگئے۔ ساقی نے شراب میں جو افیون ڈال دی، نہ سے نوشوں کو ہوش رہا نہ دستار سلامت رہی۔  
دیکھتا تھا اور دل کستا تھا۔

خرد ہر چند نقہ کائنات است چہ سجد پیش عشق کیسیا کار

صل از چہ متاع کائنات بنائین عشق کیسیا کرے، مقابلہ میں اس کی ایسا حیثیت۔

”عشق کیسیا کار“ کی گرمی بازار کا حل دیکھنے سے ہی تعلق رکھتا تھا۔ نہ بڑوں کی بڑائی باقی تھی

اور نہ چھوٹوں کا چھٹ پنہا۔ لوگ تھے کہ گرے پڑتے تھے اور پکارنے والا پکار رہا تھا۔

سکندر رانمی بخشند آہے بزور زر میسر نیست ایز کار

سکندر کو (بھی) پانی نہیں دیتے، یہاں زر کی قوت سے یہ نعمت حاصل نہیں ہوتی۔

یہ مبالغہ نہیں واقعہ ہے، اپنی آنکھوں دیکھی بات ہے کہ لاکھوں میں نہیں تو یقیناً ہزاروں

میں چند ہی خوش قسمت تھے جو کسی نہ کسی طرح انسانی بحرِ موج کو چیرتے پھاڑتے کعبہ کے اس سیاہ پتھر تک براہِ راست پہنچنے میں کامیاب ہوتے تھے۔ دروٹاک منظرِ غریب نجدی حاجیوں کا تھا۔

سنگِ دلی میں حالانکہ ان کی شہرت ہے، لیکن اس سیاہ سنگ کے عشق میں آج بجائے دل کے ان کے سر گویا پتھر کے بنے ہوئے تھے۔ سعودی حکومت کی پولیس کے جوان ہاتھوں میں بید لیے

ہوئے حجرِ اسود کے گرد کھڑے ہوئے تھے۔ نجدی دیوانہ حاجی ہر چیز سے بے پروا ہو کر، استلام کو ناکافی ٹھہراتے ہوئے، حجرِ اسود کو بوسہ دینے کے لیے جان پر کھیل کر جب حجرِ اسود تک پہنچ جاتا، اور

بوسہ کے لیے اپنے سر کو جھکاتا، تو اچانک تزا تر انتہائی بے دردی کے ساتھ نجدی پولیس کے سپاہی کی بید اس غریب کے سر پر برسے لگتی۔ بید پر بید سپاہی مارتا جا رہا ہے، لیکن پتا چلتا تھا کہ ان

کو نجدی حاجی پھول سمجھ رہا ہے، سنگِ اسود کے ساتھ لپٹنا ہوا ہے۔

طوافِ قدوم کے ابتدائی مناسک ہی میں ان باتوں کا اندازہ ہو گیا، میرے لیے نہ نجدی حاجیوں کے سروں کی سنگینی آسان تھی، اور نہ دل اس پر راضی ہوتا تھا کہ استلام کی شکل میں شرعی مطالبہ کی تکمیل کر کے آگے بڑھ جاؤں۔ سوچ بچار کر اس راحت طلب دل نے یہی صورت نکالی کہ اپنا بستر ہی کسی کی دیوار کے نیچے ڈال دیا جائے۔ چوبیس گھنٹوں میں آخر کوئی وقت، دن کو نہ سہی رات کی پچھلی گھڑیوں ہی میں، شاید ایسا مل جائے کہ کھل کر دل کی آرزو پوری کر لوں۔

رفیقوں نے اجازت دے دی۔ سب سے الگ ہو کر، باب ابراہیم کی سمت میں، حرم شریف کے ایک گوشہ میں اپنا بستر ڈال دیا۔ ڈر تھا نجدی سپاہی کی ٹھوکروں کا، ڈر تھا بھری محفل میں اٹھا دیے جانے کی رسوائی نہ پیش آئے۔ اس رسوائی کی برداشت پر دل کو آمادہ کر لیا گیا تھا، لیکن شکر ہے کہ ایسی صورت کبھی پیش نہ آئی۔

اب ہم تھے، اور کعبہ مکرمہ و مقدسہ کی دید و دام کا تماشا۔ دیکھتے دیکھتے جب طبیعت میں نشاط کی کیفیت پیدا ہوتی، اٹھتا اور کسی کے گھر کے چاروں طرف رقص کا مشغلہ شروع ہوتا۔ دن کو تو خیر ناممکن تھا اور رات میں بھی بارہ ایک بجے تک طوافی تلاطم کا جوش موجیں ہی مارتا رہتا، لیکن رات جب کافی بھیگ جاتی، اڑھائی تین بجے تک نسبتاً طواف کرنے والوں کی تعداد گھٹ گھٹا کر اس نقطہ تک پہنچ جاتی کہ مجھ جیسے کمزور جسم و جاں والوں کے لیے بھی حجرِ اسود تک براہِ راست رسائی گو نہ آسان ہو جاتی تھی۔

بات کیسے چھپاؤں۔ روایات کی روشنی میں حجرِ اسود جو کچھ میرے لیے تھا، میرے لیے وہ نمائندگی کر رہا تھا آدمؑ و شیثؑ اور یسؑ و نوحؑ کے ساتھ ساتھ قوموں کے امام ابراہیم خلیل اور ان کے فرزند ذبح علیہما السلام کے مبارک ہاتھوں کی بھی، اور یقین کی آنکھوں سے دیکھ رہا تھا کہ بغیر کسی شک و شبہ کے کعبہ کا یہ وہی پتھر ہے جسے محمد رسول اللہ صلی اللہ علیہ وسلم کے دستِ مبارک کے لمس اور لبِ اقدس کے بوسہ کی سعادت قطعی طور پر حاصل ہوئی ہے۔ الغرض نہ پوچھیے کہ ایمان کی آنکھوں سے ذہن کہاں کہاں تک پہنچتا تھا، اور اڑتا ہوا دماغ کن بلندیوں کو چھو چھو لیتا تھا۔ سچ تو یہ ہے کہ مخلوقات سے گزر کر خالق تک کے یقین (دستِ راست) کی تجلی اسی سیاہ پتھر سے تڑپ تڑپ کر نکل رہی تھی، اور ایمان کی آنکھ یہ سب کچھ دیکھ رہی تھی۔

لیکن اسی کے ساتھ اب کیا بتاؤں کہ پہلی دفعہ رات کی پچھلی گھڑیوں میں جب حجرِ اسود کے چومنے کی سعادت سے سرفرازی میسر آئی، اس وقت میں نے کیا پایا۔ کوئی تشبیہ سمجھ میں نہیں

آتی۔ کچھ ایسا معلوم ہوا کہ کوند کر کوئی بجلی تھی جو چاندی کے پتروں میں مڑھے ہوئے اس کالے پتھر کے ان ٹکڑوں سے برے ظاہر و باطن میں جذب ہو گئی۔ ناقابل بیان سرور و نشاط کا ایک کیفِ مجبول تھا جو میرے وجود میں پہل چلائے ہوئے تھا۔ ایک حال تھا، نہیں کہہ سکتا کہ کیا حال تھا۔ باہر کی کوئی تاثیر تھی یا ایمانی مشاہدات کے نتائج نے ناسوتی رنگ اختیار کر لیا تھا۔ دیوارِ حرم کے نیچے کی چند دن کی یہ زندگی ساری زندگی کے اوقات میں سب سے زیادہ قیمتی تھی۔۔۔

### منیٰ کی طرف

میرا اونٹ بڑھتا چلا جاتا تھا۔ ڈگ مک، اونچے نیچے ہوتے ہوئے، وہ تو منیٰ کے میدان کی طرف جا رہا تھا، اور یہاں دیوانے کے لیے وادی مکہ کی ہواؤں کی سنسناہٹ نے ”ہو“ کا کام کیا۔ ”روح“ کو تو کیسے کہوں، کہ ”روحانیت“ والے ہی جانیں روح کیسے کھلتی ہے، لیکن دماغ کے پٹ کھل گئے۔ مطالعہ کے معلومات مجسم و مشکل ہو ہو کر سامنے آنے لگے۔

اللہ کے ظلیل ابراہیم اواد و صلوات اللہ علیہ و سلامہ کی اسی وادی میں آمد و رفت کا زمانہ ایسا معلوم ہوتا تھا، ماضی کے پردوں کو چاک کر کے، میرے روبرو کھڑا ہوا ہے۔ ایک ایک واقعہ، جس کا ذکر کتابوں میں کیا گیا ہے، یاد آتا جاتا تھا۔ شکار کے لیے حضرت ابراہیمؑ کے صاحبزادے، حضرت اسماعیل علیہ السلام ان ہی میدانوں میں نکلتے ہوں گے، جبرائیل سے ان کے سسرالی تعلقات، جبرائیل کا دورِ حکومت، جبرائیل کے بعد عمالقہ کے جبروزور کے افسانے، اسماعیل نسل کی ملوکیت، ان کے گزرے ہوئے سلاطین، ان کے خزانے، ان کی معدنی دولت، ملوک بنی خزاعہ کا مکہ کی حکومت پر استیلاء، خزاعی بادشاہوں میں عمرو بن لُحی کا عہدِ اسلامی سے تین ساڑھے تین صدی پہلے مکہ معظمہ میں ان اُمنام کو لانا، جن کے متعلق کہا جاتا ہے کہ ابتدا ان کی عہدِ نوح میں ہوئی اور، بقول سہلی، ہندوستان میں وہی بُت اور مورتیاں کسی زمانہ میں پہنچیں۔

عرب کے کھلے ہوئے اس میدان میں، ذہن کو کھل کھیلنے بلکہ زقندوں کے بھرنے کا خوب موقع ملا۔ اسی راستہ سے، یمن کے حبشی ہاتھی والے جو کعبہ کو گرانے کے لیے آئے تھے، یعنی اصحابِ فیل، بھاگے تھے، اور اسی راستہ کی مختلف منزلوں پر، جیسا کہ آیامِ جاہلیت کے شعرا نے ذکر کیا ہے، حبشیوں کی لاشیں گل گل کر گرتی چلی جاتی تھیں، جن کو پرندوں سے جھرنے والی کنکریوں نے عَصْفِ مَآكُول (کھایا ہوا بھوسہ) گویا گوبر بنا کر رکھ دیا تھا۔

بڑھتے ہوئے سامنے قربانی کا وہ میدان، منیٰ نام والا، بھی آ ہی گیا۔ اسی وادی میں دو باپ بیٹے

ابراہیم خلیلؑ و اسماعیل ذبحؑ، اللہ کے ان دونوں راستہ باز مخلص بندوں نے اس دین کا پہلا سنگ بنیاد نصب کیا تھا جس دین کے ماننے والوں کا مطلب ہی یہ ہوتا ہے کہ اپنا سب کچھ اسی کے سپرد انہوں نے کر دیا جس کا سب کچھ ہے۔ جو قرآنی الفاظ **فَلَمَّا أَسْلَمًا وَقَلَّةً لِلْجَبِينِ** جب دونوں باپ بیٹے مسلمان ہو گئے اور باپ نے بیٹے کو پیشانی کے بل پٹک دیا، (الصفت ۳۷ : ۱۰۳) کا کھلا ہوا اقتضا و مفاد ہے۔ اسی دن کے ”أَسْلَمًا“ نے اس دین کو پیدا کیا جس کا نام ”اسلام“ ہے۔۔۔

### سوئے عرفات

صبح ہوئی، اونٹ موجود تھے۔ خیمہ خرگاہ سب لہ گیا، اور اس وادی کی طرف انسانوں کا سیلاب چل پڑا جس میں تاریخ کے نامعلوم زمانہ سے نسلِ انسانی کی غیر معمولی تعداد اکٹھی ہوتی رہی ہے، اور ان شاء اللہ رہتی دنیا تک ہوتی رہے گی۔ چلے جا رہے تھے، صبح کا سہانا وقت تھا، بے آب و گیاہ، بے سنگ و میل وادی کے ان چٹیل میدانوں میں جن میں شمالاً و جنوباً ”شرقا“ و ”غرباً“ پست پہاڑیوں کی قطاریں پھیلی ہوئی تھیں۔

خیال آتا کہ یہ کتنا بڑا میلہ ہے! پھر دوسوہ ہوتا کہ دنیا میں میلوں ٹھیلوں کی کیا کمی ہے، قوموں کی یہ عام عادت ہے۔ دل جو اب دیتا، یہ نہ دیکھو کہ کتنے لوگ جمع ہوئے، بلکہ یہ سوچو کہ انسانیت کا یہ اجتماع کس کے لیے ہو رہا ہے؟

ناچنے، گانے بجانے، تھرکنے، پینے پلانے، کھل کھیلنے کے مخلوط و غیر مخلوط میلوں کو تو جانے دیجیے، دین اور دھرم کی چھاپ جن میلوں اور ٹھیلوں پر لگائی جاتی ہے، دین ہی کے نام پر لوگ اکٹھے ہوتے ہیں، اس باب میں ان کا حال کیا ہے؟ واقعہ بتا رہا ہے کہ جمع ہونے والے جہاں کہیں بھی جمع ہوتے ہیں، کسی مخلوق ہی کے نام پر جمع ہوتے ہیں۔ **مِلَّةٌ** اور **بَوْلَدٌ** کے داغ سے کسی کا دامن پاک نہیں۔ **إِلَّا هَذَا** کہ زمین کے اس سارے کونہ پر، ایشیا و افریقہ، یورپ و امریکہ کے بیچ میں، عرفات ہی کے میدان کا میلہ وہ میلہ ہے جس میں اکٹھے ہونے والے بلا خوفِ تردید کہا جاسکتا ہے کہ کائنات کے خالقِ قدوس اور صرف کائنات کے خالقِ قدوس ہی کی بزرگی اور بڑائی کے نعروں کے ساتھ اکٹھے ہوتے ہیں۔ اسی کے قدموں پر لوٹنے کے لیے زندگی کی ساری کوتاہیوں کی تلانی کے لیے چلے آتے ہیں۔۔۔ کچھ اسی قسم کے خیالات میں ڈوبے ہوئے ہم بلا آخر اس موقفِ اعظم تک پہنچا ہی دیے گئے جہاں کے وقوف اور قیام کے بغیر حج کے قالب میں حج کی رُوح پیدا نہیں ہوتی۔ یہی حج کا رکنِ اکبر ہے، جس کے بغیر کسی کا حج حج نہیں ہوتا۔۔۔

## عرفات میں

ایک طرف دن بھی پگھلتا چلا جا رہا تھا اور اسی نسبت سے دل بھی پگھل رہے تھے۔ اللہ اللہ جہیموں کے اندر کی چیخ و پکار، گریہ و بکا، نالہ و زار، توبہ و استغفار، شاید زمین بھی کانپ رہی تھی، آسمان بھی تھرا رہا تھا۔ آہستہ آہستہ ایک دوسرے سے بیگانہ ہوتے ہوئے ایسا معلوم ہوتا تھا کہ کسی مخلوق کو دوسری مخلوق کی خبر نہیں۔ سامنے سب کے گویا صرف ان کا اَرْحَمُ الرَّاحِمِينَ، عَافِرُ الذَّنْبِ، قَابِلُ التَّوْبِ، الْغَفُورُ الرَّحِيمُ، خَالِقُ کے سوا کوئی دوسرا باقی نہ رہا تھا۔

اپنے وجدان کے آئینے میں مجھے تو کچھ ایسا دکھایا جا رہا تھا کہ ہر ایک کا ماضی، حال کے مرقع میں کھنچ کر ہر ایک کے سامنے گویا کھڑا ہے۔ خیر کے متعلق تو نہیں کہہ سکتا لیکن قرآنی آیت، هَوْمَ تَجِدُ كُلُّ نَفْسٍ مَّا عَمِلَتْ مِنْ خَيْرٍ مُّحْضَرًا وَمَا عَمِلَتْ مِنْ سُوءٍ هَرُفْضًا ہر شخص نے جو کچھ بھلا بُرا کیا ہے اس دن اس کو حاضر پائے گا (آل عمران ۳: ۳۰) میں سُوءٍ (برائی) کے جس ثانوی ظہور کی اطلاع دی گئی ہے، اسی واقعہ کی ایک جھلک آج دکھائی جا رہی تھی۔ اور یوں اس حال میں هَوْمَ تَجِدُ كُلُّ نَفْسٍ مَّا عَمِلَتْ مِنْ خَيْرٍ مُّحْضَرًا وَمَا عَمِلَتْ مِنْ سُوءٍ ہر شخص اپنے کرتوتوں کو (الزلزال ۹۹: ۶) کا استقبالی نظارہ بھی جھانک رہا تھا۔ گویا یوں سمجھیے کہ ماضی حال اور حال مستقبل، بنا ہوا تھا۔ تینوں زمانے ایک دوسرے میں آج مدغم ہو کر ایک ناقابل بیان کیفیت کو پیدا کیے ہوئے تھے۔

دیوانوں کے لیے ”ہو“ ”بس“ ہوتی ہے۔ پھر جہاں ہاؤ ہو، شور و غل کے ہنگاموں کا یہ حال ہو، سوچا جاسکتا ہے کہ عقل سوختوں پر ان کا کیا اثر ہو سکتا تھا۔ جاننے پہچاننے والے رفیقوں کے لیے ”بھول مطلق“ بن جانے، یا بنا دیے جانے، کی زحمت میں رحمت کا جو مخفی پہلو تھا، اب سامنے آیا۔ اَخَذَتْهُ الْعِزَّةُ بِالْإِثْمِ، پکڑ لیا عزت (کے خیال) نے اس کو گناہ کے ساتھ (البقرہ ۲: ۲۰۶) کے نفسیاتی نزع کی جڑ ہی گویا کٹ چکی تھی۔ مولویت، پروفیسریت، خطابت، اور خدا جانے اور کیا کیا بلا، اس قسم کے جتنے لفافے اوپر سے چڑھے ہوئے تھے، پھٹ پھٹ کر عرفاتی جھونکوں کی نذر ہو چکے تھے۔

کتابوں میں وادی عرفات میں آنے والی عرفانی ہستیوں کے جو تاریخی اقوال یا نعرے پڑھنے میں آئے تھے ایک ایک کر کے آج یاد آتے چلے جاتے تھے۔ سب سے زیادہ دُھننے والا جس پر سُر دُھن رہا تھا، وہ اس راہ کے مشہور راہی فضیل بن عیاض کے قلب مبارک کی پکار، اسی وادی میں، اسی دن، ان کی جان کی یہ بے پناہ کراہ، وَاسْوَأَتَاهُ وَإِنْ غَفَرْتَ لِيْ، ہائے رے میری رسوائی